



PARLAMENT EWROPEW

2009 - 2014

Kumitat għall-Impjiegi u l-Affarijiet Soċjali

2013/XXXX(INI)

20.6.2013

ABBOZZ TA' OPINJONI

tal-Kumitat għall-Impjiegi u l-Affarijiet Soċjali

għall-Kumitat għall-Affarijiet Ekonomiċi u Monetarji

dwar is-Semestru Ewropew għall-koordinazzjoni tal-politika ekonomika:
Implimentazzjoni tal-prijoritajiet għall-2013
(2013/XXXX(INI))

Rapporteur (*): Verónica Lope Fontagné

‘(*) Proċedura mal-kumitati assoċjati – Artikolu 50 tar-Regoli ta' Proċedura.

PA_NonLeg

SUGGERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Affarijiet Ekonomiċi u Monetarji, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jilqa' l-fatt li xi Stati Membri pprezentaw rapporti dwar il-progress fl-ilhuq tal-oġġettivi tal-Istrateġija UE 2020 u f'xi każijiet indikaw proġetti speċifiċi assoċjati ma' dawn l-oġġettivi; jistieden lill-Istati Membri jinkludu dawn ir-rapporti bhala parti mill-kontributi tagħhom għas-Semestru Ewropew 2014;
2. Jagħraf li r-rakkomandazzjonijiet speċifiċi għall-pajjiż (CSRs) għal din is-sena huma partikularment importanti, minhabba li l-Istati Membri jiddefinixxu l-prijoritajiet ta' investiment tagħhom għall-politika ta' koeżjoni fil-Qafas Finanzjarju Pluriennali (MFF) li jmiss; jappella, f'dan il-kuntest, sabiex il-fondi tal-UE jkunu aktar immirati lejn politiki favur it-tkabbir u l-impjiegi, speċjalment dwar il-għlieda kontra l-qgħad fost iż-żgħażaġh;
3. Jilqa' l-fatt li diversi Stati Membri adottaw riformi maġġuri fis-suq tax-xogħol bil-għan li jtejbu r-reziljenza tas-suq tax-xogħol, jintroduċu flessibilità interna u esterna akbar, inaqqsu s-segmentazzjoni u jiffaċilitaw it-tranzizzjoni bejn l-impjiegi;
4. Jinnota li l-Istati Membri rċevew rakkomandazzjonijiet fir-rigward tal-livelli ta' parteċipazzjoni fis-suq tax-xogħol; jistieden lil dawk l-Istati Membri li għandhom livelli għoljin ta' qgħad sabiex, b'konsultazzjoni mas-sħab soċjali, isahhu l-mizuri attivi favur is-suq tax-xogħol, bhas-servizzi tat-taħriġ u tal-impjiegi, u sabiex jintroduċu aktar riformi biex jiffaċilitaw l-aċċess għall-impjieg, jipprevjenu t-tluq kmieni mis-suq tax-xogħol, inaqqsu l-ispiza tax-xogħol u jiggieldu s-segmentazzjoni tas-suq tax-xogħol;
5. Ifakar li s-sitwazzjoni taż-żgħażaġh qieghda hija partikolarment tat-tħassib u li jeħtieġ li tittiehed azzjoni urġenti; jappella sabiex jitwaqqaf Patt Ewropew għall-Impjieg taż-Żgħażaġh li jdaħhal fis-seħħ il-mizuri li ilu li kien hemm ftehim dwarhom u li jimpenja rizzorsi u mizuri godda biex jiggielid il-qgħad fost iż-żgħażaġh;
6. Jilqa' l-adozzjoni mill-Kunsill ta' Garanzija għaž-Żgħażaġh, kif ukoll is-EUR 6 biljun iddedikati għall-Inizjattiva għall-Impjieg taż-Żgħażaġh bhala parti mill-QFP li jmiss; jistieden lill-Istati Membri jimplementaw l-Iskemi tal-Garanzija għaž-Żgħażaġh;
7. Iheggeg lill-Kummissjoni tkompli l-hidma tal-Gruppi ta' Azzjoni tal-Impjieg taż-Żgħażaġh biex tgħin lill-Istati Membri bl-oghla livelli ta' qgħad fost iż-żgħażaġh jiprogrammaw mill-ġdid il-finanzjamenti strutturali mill-UE sabiex dawn ikunu mmirati favur iż-żgħażaġh; jilqa' l-intenzjoni tal-Kummissjoni li tkompli tibni fuq il-Portal Ewropew dwar il-Mobilità fix-Xogħol (EURES) billi tintensifika u twessa' l-attivitajiet tagħha u, b'mod partikulari, billi tippromwovi l-mobilità taż-żgħażaġh;
8. Jenfasizza li jeħtieġ li jkun hemm azzjoni partikulari biex tiżdied il-parteċipazzjoni fid-dinja tax-xogħol tan-nisa, ta' haddiema aktar anzjani u ta' haddiema b'dizabilità billi jiġi żgurat li jkun hemm biżżejjed inċentivi biex wiehed jirritorna għax-xogħol jew biex wiehed jibqa' fih; ifakkar li l-kwalità, l-affordabilità u l-aċċessibilità tas-servizzi relatati

mal-edukazzjoni bikrija tat-tfal u mal-kura tat-tfal għandhom rwol importanti;

9. Jenfasizza li dawk li jkunu qeghda għal żmien twil għandhom ikunu appoġġjati permezz ta' incentivi ta' attivazzjoni, bħall-programmi għat-tranzizzjoni minn dipendenza fuq il-benefiċċji għas-suq tax-xogħol, u sistemi adegwati ta' benefiċċju li jippermettulhom li jikkollegaw mill-ġdid mas-suq tax-xogħol.
10. Ifakkar li l-potenzjal kbir ekonomiku u ta' impjiegi tas-settur tas-servizzi għadu mhux sfruttat bizżejjed; jappella għall-implimentazzjoni sħiħa u xierqa tad-Direttiva tal-UE dwar is-Servizzi; jistieden lill-Istati Membri jneħħu l-ostakoli fis-settur tal-bejgħ bl-immnut u r-restrizzjonijiet eċċessivi fis-servizzi professjonali u fil-professjonijiet rregolamentati;
11. Ifakkar id-differenzi bejn id-domanda u l-provvista fil-ħiliet u s-sitwazzjonijiet ta' kongestjoni tal-ħiliet f'ħafna reġjuni u setturi, kif ukoll l-inadegwatezza ta' ċerti sistemi ta' edukazzjoni u ta' taħriġ biex ilaħħqu mal-ħtiġijiet tas-suq; jilqa' r-riformi fis-sistemi tal-edukazzjoni u t-taħriġ vokazzjonali mwettqa minn diversi Stati Membri sabiex jadattaw il-ħiliet u l-kompetenzi mal-ħtiġijiet tas-suq tax-xogħol, speċjalment dawk taż-żgħażaġh; ifakkar li kwazi l-Istati Membri kollha jeħtieġu li jkabbru l-azzjoni u l-investimenti tagħhom fil-qasam tal-edukazzjoni u t-taħriġ;
12. Jinnota li l-kriżi ħalliet impatt sever u dejjiemi fil-livelli tal-qgħad u s-sitwazzjoni soċjali tal-Istati Membri, li wassal għal żidiet mhux sostenibbli fil-faqar u fl-esklużjoni soċjali, inkluż il-faqar fost it-tfal, u sitwazzjonijiet ta' persuni bla saqaf, faqar fost dawk li jaħdmu, u dejn eċċessiv tal-familji; f'dan il-kuntest, jistieden lill-Istati Membri jsaħħu n-netwerks ta' sikurezza u jiżguraw l-effettività tas-sistemi soċjali li jieħdu ħsieb li dawk milquta;
13. Jilqa' l-fatt li dis-sena ħafna Stati Membri għamlu sforz kbir biex jinvolvu l-parlamenti nazzjonali, lis-shab soċjali u lis-soċjetà civili fit-tfassil tal-programmi nazzjonali tar-riforma tagħhom; jenfasizza li l-involviment tal-partijiet interessati kollha fl-iżvilupp tar-riformi meħtieġa huwa kruċjali għat-twettiq u s-suċċess tagħhom.